


17 మందికే పదోన్నతి..



గెజిట్ హెడ్ మాస్టర్ ప్రమోషన్ లో వికారాబాద్ జిల్లాకు తీవ్ర అన్యాయం

జీహెచ్ఎం పోస్టులను మల్టీ జోన్-1 పోస్టుగా మార్చడంతో మహబూబ్ నగర్ జిల్లా నుంచి అధికంగా జిల్లాకు అలాట్ 94 మంది సూయల్ అసిస్టెంట్లకు జీహెచ్ఎంలుగా పదోన్నతి ఇవ్వటే 90 మంది బీచర్లు విధుల్లో జాయినింగ్ కొనసాగుతున్న పదోన్నతుల ప్రక్రియ సూయల్ అసిస్టెంట్ల బదిలీలకు జిల్లా విద్యాశాఖ సిద్ధం

వికారాబాద్, జూన్ 17 (నమస్తే తెలంగాణ): ఉపాధ్యాయుల పదోన్నతుల్లో జిల్లాకు తీవ్ర అన్యాయం జరిగింది. ఇందుకు కారణం జీహెచ్ఎం(గెజిట్ హెడ్ మాస్టర్) పోస్టులను మల్టీ జోన్లో పోస్టుగా మార్చడమే. సూయల్ అసిస్టెంట్లకు గెజిట్ హెడ్ మాస్టర్లుగా పదోన్నతుల్లో భాగంగా జిల్లాకు 94 మంది అలాట్ అయ్యారు. అయితే వారిలో జిల్లాకు చెందిన 17 మంది సూయల్ అసిస్టెంట్లున్నారు. మిగతా 77 మంది ఇతర జిల్లాలకు చెందిన సూయల్ అసిస్టెంట్లున్నారు. అందులో అధికంగా ఉమ్మడి మహబూబ్ నగర్ జిల్లాకు చెందిన వారున్నారు. అయితే మల్టీ జోన్-1 లో ఎక్కువగా మహబూబ్ నగర్ జిల్లాకు చెందిన వారే సీనియారిటీలో ముందుండడంతో జిల్లా ఉపాధ్యాయులకు తీవ్ర అన్యాయం జరిగింది. జిల్లాలో పదోన్నతులు పొందిన 94 మంది గెజిట్ హెడ్ మాస్టర్లలో ఇప్పటివరకు 90 మంది విధుల్లో చేరగా, మరో నలుగురు జాయిన్ కావాలి ఉన్నది. మరోవైపు ప్రమోషన్లలో భాగంగా 97 మంది ఎస్టీలకు సీనియారిటీ ఉన్నా కొద్ది తీర్పుతో పదోన్నతులు కోల్పోవాల్సి పరిస్థితి వచ్చిందని పలువురు టీఎన్ పూర్తి చేసి ఎస్టీలుగా కొనసాగుతున్న టీచర్లు ఆవేదన వ్యక్తం చేస్తున్నారు. తర్వాత సీనియారిటీ జాబితాలో ఉన్న డీఎన్ పూర్తి చేసిన ఎస్టీలకు ఎల్ఎఫ్ఎల్ హెడ్ మాస్టర్లుగా ప్రమోషన్లు దక్కనున్నాయి.

రెండేండ్ల సర్వీసు జూన్ 1 నాటికి పూర్తైన సూయల్ అసిస్టెంట్లకు ఉంటే బదిలీ కోసం జిల్లా విద్యాశాఖ అధికారికి నేరుగా దరఖాస్తు చేసుకోవచ్చు. అయితే ప్రభుత్వ సూయల్ అసిస్టెంట్ల ఖాళీలు ఇలా ఉన్నాయి. సూయల్ అసిస్టెంట్ ఇంగ్లీష్-2, జీవశాస్త్రం-1 (ఉర్దూ మీడియం), ఎస్ఎం హిందీ-3, పీడి-1, ఎస్ఎం తెలుగు-1, ఎస్ఎం సాంఘిక శాస్త్రం-2 (తెలుగు-1, ఉర్దూ మీడియం1), ఎస్ఎం తెలుగు-2, ఎస్ఎం ఉర్దూ-1 పోస్టు ఖాళీగా ఉన్నాయి. లోకల్ బాడీ సూయల్ అసిస్టెంట్ల ఖాళీలకు సంబంధించిన సూయల్ అసిస్టెంట్ల బదిలీల ప్రక్రియ పూర్తైన అనంతరం ఎస్టీలకు సూయల్ అసిస్టెంట్లుగా పదోన్నతులు ఇవ్వనున్నారు.

త్యరలో అదేగ్రేడ్

భాషా పండితులకు పోస్టింగులు.. అవ్వగ్రేడ్ అయిన భాషా పండితులకు త్యరలోనే పోస్టింగులు ఇచ్చేందుకు జిల్లా విద్యాశాఖ అధికారులు చర్యలు చేపట్టారు. అయితే జిల్లాలో 338 మంది భాషా పండితులు లుండగా వారిలో 301 మంది అవ్వగ్రేడ్ అయ్యారు. ఎల్ఐపీ తెలుగు 167 మంది లో 149 మందికి, ఎల్ఐపీ హిందీ 163 మందికి 145 మందికి, ఎల్ఐపీ ఉర్దూ-ఏడుగురిలో ఆరుగురికి, ఎల్ఐపీ సంస్కృతం ఒక పోస్టుకు ఒకరు అవ్వగ్రేడ్ అయ్యారు.


సూయల్ అసిస్టెంట్ల బదిలీలకు కనరత్న..

ఉపాధ్యాయుల పదోన్నతులు, బదిలీల ప్రక్రియలో భాగంగా జీహెచ్ఎం(గెజిట్ హెడ్ మాస్టర్)ల ప్రమోషన్ల ప్రక్రియ పూర్తి కావడంతో సూయల్ అసిస్టెంట్ల బదిలీల ప్రక్రియను చేపట్టేందుకు జిల్లా విద్యాశాఖ అధికారులు కనరత్న చేస్తున్నారు. సూయల్ అసిస్టెంట్ల బదిలీలకు సంబంధించి గతంలోనే టీచర్లు దరఖాస్తు చేసుకున్నారు. సూయల్ అసిస్టెంట్ల బదిలీలకు సంబంధించి కటాఫ్ తేదీని జూన్ 1గా ప్రభుత్వం ప్రకటించింది. ఒకే బడిలో



నమస్తే తెలంగాణ రంగారెడ్డి

I హైదరాబాద్, మంగళవారం 18 జూన్ 2024 RANGAREDDY



సాగు తగ్గడమే ప్రధాన కారణం..

జిల్లా జనాభాకు ఏడాదికి 1.65 లక్షల మెట్రిక్ టన్నుల కూరగాయలు అవసరం. జిల్లాలో ఇంతకంటే ఎక్కువగానే అంటే 1.95 లక్షల మెట్రిక్ టన్నుల కూరగాయలు పండుతున్నాయి. అయితే హైదరాబాద్ నగరవాసుల అవసరాలను సైతం జిల్లాలో పండిన కూరగాయలే తీరుస్తుండడంతో ఇంకా అదనంగా 1.60 లక్షల మెట్రిక్ టన్నుల కూరగాయల అవసరం ఏర్పడుతున్నది. ఈ కొరతను అధిగమించేందుకు కూరగాయల సాగు విస్తీర్ణాన్ని పెంచేందుకు ఉద్యానవన శాఖ ప్రయత్నం చేస్తున్నా ప్రతికూల పరిస్థితులు నేపథ్యంలో రైతులు కూరగాయల సాగుకు అంతగా ఆసక్తి చూపడంలేదు. కాస్తో..కూస్తో సాగు చేసిన పంటలు అతివృష్టి, అనావృష్టి పరిస్థితులతో దెబ్బతిని రైతుల బతుకులు ఆగం అవుతున్నాయి. ఫలితంగా అసక్తి తగ్గి.. ఏటా కూరగాయల సాగు విస్తీర్ణం తగ్గతూ వస్తున్నది. 2021-22 వా నకాలంలో 62,598 ఎకరాల్లో పండ్లు, కూరగాయలను జిల్లా రైతాంగం సాగు చేసింది. 2022-23 లో 64,397 ఎకరాల్లో, 2023-24 లో 60,714 ఎకరాల్లో ఉద్యాన పంటలు సాగుయ్యాయి. ప్రస్తుత వానకాలంలో కేవలం 15,461 ఎకరా లోనే ఉద్యాన పంటలు సాగు అయ్యే అవకాశం ఉందని అధికారులు అంచనా వేస్తున్నారు. ప్రస్తుతం ఉద్యానసాగు తగ్గడంతో చాలా వరకు కూరగాయలను జిల్లాకు దిగుమతి చేసుకునే పరిస్థితి వచ్చింది.



కొనలేకపోతున్నాం..

పెరిగిన ధరలతో కూరగాయలను కొనలేకపోతున్నాం.. వారంపు సంతలో ఏ కూరగాయల ధర అడిగినా కిలో రూ.60 నుంచి రూ.80 పలుకుతున్నది. ఇదివరకు ఏడాదిగా కూరగాయ కిలో కొనేటోళ్లం.. ప్రస్తుతం పావు, అర కిలోతో సరిపట్టుకుంటున్నాం. రాష్ట్ర ప్రభుత్వం కూరగాయల ధరలను నియంత్రించాలి.

బతుకు భారమైంది..

నిత్యమవసర ధరలు పెరుగడం వల్ల బతుకు భారమవుతున్నది. మార్కెట్లో ఇదివరకు తక్కువ ధరకు దొరికే కూరగాయలు, అకుకూరలు అమాంతం పెరిగాయి. సామాన్య మధ్యతరగతి కుటుంబాలు కొనలేని.. తినలేని పరిస్థితి. కిరాణి, వంట సామాను, గ్యాస్, బియ్యం, పాల ధరలు పెరిగాయి. ప్రభుత్వం ధరలను అదుపు చేయాలి.

వికారాబాద్ ఎస్పీగా నారాయణరెడ్డి

వికారాబాద్, జూన్ 17 : వికారాబాద్ జిల్లా ఎస్పీగా కె.నారాయణ రెడ్డి నియమితులయ్యారు. శంషాబాద్ డిస్ ట్రిగ్ పని చేస్తున్న ఆయన్ను జిల్లా ఎస్పీగా నియమిస్తూ రాష్ట్ర ప్రభుత్వం ఉత్తర్వులు జారీ చేసింది. అయితే జిల్లా ఎస్పీగా పని చేస్తున్న ఎన్.కోటి రెడ్డిని మేడ్చల్ జోన్ డిస్ ట్రిగ్గా ప్రభుత్వం బదిలీ చేసింది. నేడు నారాయణ రెడ్డి జిల్లా ఎస్పీగా బాధ్యతలు స్వీకరించనున్నారు.



మార్కెట్లో కూరగాయల ధరలు భగ్గుమంటున్నాయి. ఏది కొందామన్నా వామ్మో ఇంత రేటా.. అని కంగుతిస్తాల్సి వస్తున్నది. రంగారెడ్డి జిల్లాలో రోడ్ల వెంట ఉన్న కూరగాయల దుకాణాలు మొదలు.. ఏ మార్కెట్ కు వెళ్లినా ధరలు ధడ పుట్టిస్తున్నాయి.. ఇదివరకు రూ.300 ఖర్చు చేస్తే వారం రోజులకు సరిపడా కూరగాయలు వచ్చేవి.. కానీ ప్రస్తుతం రూ.500 ఖర్చు చేసినా మూడు రోజులకు సరిపడా కూరగాయలు వచ్చే పరిస్థితి లేదు.. ఏమి కొనేటట్టులేదు.. ఏమి తినేటట్టులేదు.. లచ్చులో లచ్చన్న.. ధరలెట్ట మండవట్టే లచ్చులో లచ్చన్న.. అన్న సినీమా పాట సామాన్యులకు మళ్లీ గుర్తుకొస్తున్నది. మొన్నటి వరకు ఎండల తీవ్రత.. నేడు వర్షాలతో పంటలు దెబ్బ తింటున్నాయి. కూరగాయల సాగు తగ్గి కొరత ఏర్పడడంతో ధరలు పెరుగుతున్నాయని వ్యాపారులు పేర్కొంటున్నారు. కోడి గుడ్డు, చికెన్ ధరలతో వెజిటబుల్స్ పోటీపడుతుండడంతో ప్రజలు బెంబేలెత్తిపోతున్నారు. - రంగారెడ్డి, జూన్ 17 (నమస్తే తెలంగాణ)

ధరాఘాతం

భగ్గుమంటున్న కూరగాయల ధరలు

వారం, పది రోజుల వ్యవధిలోనే ..

నిన్నమొన్నటి వరకు అందుబాటులో ఉన్న కూరగాయల ధరలు ఒక్కసారిగా భగ్గు మంటున్నాయి. వారం, పది రోజులుగా ధరలు రోజురోజుకూ పెరుగుతున్నాయి. రూ.60 ఉన్న కిలో టమాటా ధర ఏకంగా రూ.90కి చేరింది. పచ్చి మిర్చి ధర రూ. 120కి పైకానే పలుకుతున్నది. వంద రూపాయలకు మూడు నాలుగు కిలోలు వచ్చే ఉల్లిగడ్డను ప్రస్తుతం రూ.50 కిలో చొప్పున విక్రయిస్తున్నారు. అకుకూరలను సైతం కొనే పరిస్థితి లేకుండా పోయింది. మొన్నటి వరకు రూ.20కి నాలుగు కట్టల వరకు

ఇవ్వగా..ప్రస్తుతం రెండు కట్టల ఇస్తున్నారు.

కూరగాయల కొరతతో చాలా వరకు కూరగాయలను ఇతర ప్రాంతాల నుంచి దిగుమతి చేసుకుంటున్నారు. హోల్ సేల్ వ్యాపారులు లాభాలు చూసుకున్న తర్వాత రీసేల్ వ్యాపారులకు అమ్ము తున్నారు. అక్కడి నుంచి సాధారణ వినయోగదారులకు చేరే సరికి కూరగాయల ధరల రేటు మరింత ఎక్కువగా ఉంటున్నది. ధరల పెరుగుదలతో చేసేదేమీ లేక కిలో కూరగాయలు కొనేవారు ప్రస్తుతం అరకిలో, పావుకిలోతో సరిపట్టు కుంటున్నారు.



కూరగాయలు	కేజీ(రూ..లలో)
టమాట	90
మిర్చి	120
క్యాబేజీ	100
చిక్కాడు	100
జీరకాయ	120
కాకరకాయ	80
కాల్లవర	80
క్యాప్సికమ్	80
వంకాయ	40
బీటీలు	80
చామగడ్డ	80
దోసకాయ	60
సోరకాయ	80



భక్తిశ్రద్ధలతో బక్రీద్

త్యాగానికి ప్రతీక బక్రీద్, దేవుడి కోసం ప్రాణాలు ఇవ్వడానికి వెనుకాడని భక్తిభావం.. సోమవారం ఉమ్మడి రంగారెడ్డి జిల్లా వ్యాప్తంగా ముస్లింలు బక్రీద్ (ఈద్-ఉల్-జుహ్) పండుగను ఘనంగా జరుపుకొన్నారు. వేకువ జామునే నిద్ర లేచి కొత్త దుస్తులు ధరించి డప్పువాయిద్యాలతో ఊరేగింపుగా ఈద్దా, మసీద్ల వద్దకు వెళ్లి ప్రత్యేక ప్రార్థనలు చేశారు. మత పద్ధతులు ఖురాన్ బోధనలు, బక్రీద్ ప్రామాణ్యతను వివరించారు. అనంతరం ఒకరినొకరు ఆలింగనం చేసుకుని ఈద్ ముబారక్ తెలుపుకొన్నారు. నిరుపేదలకు ఆహార పదార్థాలను పంపిణీ చేశారు.

